

دینی قوتیں: نئی حکمت عملی کی ضرورت

افغانستان میں جو کچھ ہوا، وہ ایک عظیم الیہ تھا۔ پاکستان میں اب جو کچھ ہو رہا ہے، وہ بھی ایک الیے سے کم نہیں لیکن اگر پاکستان کی دینی قوتیں نے ہوش مندی سے کام نہ لیا تو خدا خواستہ ایک عظیم ترالیہ ہم سے بہت دور نہیں۔ غلطی کسی فرد سے بھی ہو سکتی ہے اور کسی جماعت سے بھی اور یہ کوئی قابل طعن بات نہیں کیونکہ گرتے ہیں شہسوار ہی میدان جنگ میں۔ لیکن شکست کے بعد اختیار کی گئی حکمت عملی کا تجربہ نہ کرنا، اگر غلطی نظر آئے تو اسے غلطی تسلیم نہ کرنا یا غلطی سے پہنچنے والے نقصان کی تاویلیں کرنے لگ جانا گیا دوسرا لفظوں میں احساس زیاد کھو دینا ہے۔ یہ غلطی نہیں، بلکہ (Blunder) ہے جسے نہ قدرت معاف کرتی ہے اور نہ اس کے نقصانات سے بچا جاسکتا ہے لہذا اس امر کی اشد ضرورت ہے کہ ہماری دینی قوتیں پوری معروضیت اور بے رحمی سے اپنی پالیسیوں کا جائزہ لیں اور زمینی حقوق کے مطابق اپنی پالیسیوں کی تکمیل نو کریں۔ اس کے لیے ایک سمجھیدہ مبایہ اور مکالمہ کی ضرورت ہے اور اسی ضمن میں یہ معروضات پیش کی جا رہی ہیں۔

پاکستان کی دینی قوتیں کو جس ہزیت کا سامنا ہے، اگر اس کی وجہ پر ہم غور کریں تو اس کے چار بڑے سبب نظر آتے ہیں۔ ایک، دینی قوتیں کا آپس میں عدم اعتماد۔ دوم، عوامی حمایت سے ان کی محروم۔ سوم، عوام کی دینی تعلیم و تربیت کا عدم اهتمام اور چہارم، ملی اور بین الاقوامی سطح پر دوستوں اور دشمنوں کے بارے میں ان کی غیر حقیقت پسندانہ اپروپریج۔ ہم انہی نکات کا تجربہ کرتے ہوئے نئی اور مطلوب حکمت عملی کے خدوخال بھی واضح کرتے جائیں گے۔

۱۔ ہمارے دینی عناصر کی سب سے بڑی کمزوری یہ ہے کہ وہ آپس میں متحد نہیں ہیں۔ وہ آج تک انفرادی مصالح اور ملکی مفادات سے اور اٹھ کر دین اور ملت کے لیے سوچ ہی نہیں سکے۔ وہ آج تک اس امر کا ادراک بھی نہیں کر سکے کہ ان کوڑا نے والی قوتیں کون ہیں؟ وہ نہ بین الاقوامی اسلام دشمن قوتیں کی چالوں کو سمجھ سکے اور نہ ان کے مقامی ایجنٹوں کے حربوں کو۔ وہ اپنے حقیر مفادات کے لیے نہایت آسانی سے ایجنٹیوں کے ہاتھوں میں کھلتے رہے۔

انہیں بڑی حکمت اور منصوبہ بنندی سے ایک دوسرے کے خلاف لڑایا گیا۔ ان کے مابین مسلکی اختلافات کو ہوادی گئی۔ ان کو سیاسی طور پر ایک دوسرے کے خلاف کھڑا کیا گیا۔ مختلف سیاسی و حزبیوں کے ساتھ ان کے الگ الگ الحاق کر کے ان کی قوت کو تقسیم کیا گیا۔ ایک دین کے اندر مختلف مسلمک، ہر مسلمک پرمنی جماعت، ہر جماعت کے اندر کئی وھڑے، ہر وھڑے کی الگ سیاسی جماعت، گویا تقسیم ترقیم کا ایک لامتناہی سلسلہ ہے جو جاری ہے اور ہمارے دینی رہبری یہ سوچنے کی زحمت گوارا نہیں کرتے کہ اس کے پیچھے کون سا شیطان اور اس کی ذریت ہے جو ان علم برداران دین متنیں کو آپس میں لٹا کر کمزور اور رسوائی کر رہی ہے۔ حدیث ہے کہ مومن کی فراست سے ڈروکہ وہ نور الہی سے دیکھتا ہے اور یہ کہ مومن ایک سوراخ سے دوبار نہیں ڈساجاتا لیکن یہ کیسے مومن (بلکہ مومنوں کے سردار) ہیں کہ سامنے کے خاتق نہیں دیکھ سکتے؟ بار بار کی ہزیت بھی انہیں سوچنے اور جانے پر آمادہ نہیں کرتی۔ وہ اپنے انتشار اور افتراق پر ڈٹے ہوئے ہیں۔ اپنی انا نیت اور اپنے تحریب پر قائم ہیں یہاں تک کہ جب وہ افغانستان کے مسئلے پر پڑ رہے تھے اس وقت بھی اسکے نہیں ہوئے اور ہر لیڈر کو اپنی لیڈری چکانے اور ہر جماعت کو اپنی کامیابی کی فکر پڑی ہوئی تھی اور آج بھی ان کا یہی حال ہے۔ اگر اتنا بڑا سانحہ بھی انہیں مختنہ ہیں کہ تو کب ان سے توقع کی جائے کہ وہ متعدد ہوں گے؟ کیا وہ اس سے بڑے کسی سانحہ کے منتظر ہیں؟ کیا وہ یہ چاہتے ہیں کہ ان سے جب وہ ستارا و اپس لے کر انہیں صوف پہنادیا جائے اور انہیں کسی دور افتادہ خانقاہ کے کسی مجرمے میں بند کر دیا جائے جہاں کوئی حقیقی مرتبی ان کے دلوں کی کدور تیں دور کرئے ان کے اندر سے دنیا اور مال و جاہ کی محبت نکالے اور ان کے قلوب کو صیقل کرے؟

۲۔ یہ دل فریب اور جھوٹے نعرے لگانا آسان ہے کہ عوام ہمارے ساتھ ہیں لیکن ہماری دینی قوتیں اس تھیں حقیقت کو کب تسلیم کریں گی کہ درحقیقت عوام ان کے ساتھ نہیں ہیں؟ عوام چونکہ دین سے محبت کرتے ہیں لہذا اس حوالے سے وہ دینی رہنماؤں کی تو قیری بھی کرتے ہیں لیکن اس کا یہ مطلب کب ہے کہ وہ سیاسی اور اجتماعی امور میں بھی ان کے ساتھ ہیں؟ ہمارے نزدیک اس مظہر کے ذمہ دار بھی عوام سے زیادہ یہ دینی عناصر خود ہی ہیں کیونکہ دین دنیا میں قائم کردہ تفریق (یعنی سیکولر ازم) انہی کی اختیار کر دہے۔ انہوں نے صدیوں سے اپنے آپ کو مسجد و مدرسہ تک محدود کر رکھا ہے اور عوامی زندگی سے دور ہیں۔ دوسری طرف سیاست و اقتدار کے باسی ہیں جنہوں نے اپنی الگ دنیا بسانی ہوئی ہے۔ سوال یہ ہے کہ اس تفریق کو کون پاٹے گا؟ عطاء اللہ شاہ بخاری مرحوم نے ایک دفعہ کہا تھا کہ اے اہل لاہور تقریبی ساری رات سننے ہوا وہ واہ کرتے ہیں اور صبح کے وقت ووٹ جا کر کسی اور کو دیتے ہو؟ یہ ایک تھی حقیقت تھی جس کا اقترا شاہ صاحب نے کیا لیکن کیا ہمارے دینی عناصر نے اس سے عبرت کپڑی؟ اس سے کچھ سبق سیکھا؟ اس کے اسباب مل پر غور کیا؟ اس کا کوئی حل سوچا کہ عوام کیوں دینی امور میں ان کی متابعت کرتے ہیں لیکن سیاسی اور

اجتیاعی امور میں ان کی پیروی نہیں کرتے؟ کیا انہوں نے اپنے آپ کو بدل؟ کیا پھر عوام کے اس رویے کو بدلنے کے انہوں نے کچھ کیا؟ سید محمد قطب صاحب سے ایک دفعہ ایک صحافی نے انڑو یوں اور پوچھا کہ چنانی پانے سے پہلے سید قطب شہید کی آخری دنوں میں سوچ کیا تھی؟ تو انہوں نے جواب دیا وہ سوچتے تھے کہ مصری عوام نے اخوان کا ساتھ کیوں نہیں دیا؟ پاکستان میں دینی جماعت کو ہر انتخاب میں ناکامی کا سامنا کرنا پڑا یہاں تک کہ اب ان کو پارلیمنٹ میں اقلیتوں جتنی نشستیں بھی نہیں ملتیں لیکن کیا انہوں نے کبھی سنجیدگی سے اس کے اسباب و عمل پر غور کیا اور اپنی حکمت عمل کو بدل؟ ان کا کام تو یہ تھا کہ وہ لوگوں کو سرمایہ دار اور جگیر دار سیاست دنوں کے چنگل سے نکالنے لیکن وہ اثنان کے خچیر بن گئے۔

۳۔ حقیقت یہ ہے کہ ہماری دینی قیادت عوام کو دین کی تعلیم دیے، ان کی دینی تربیت کرنے اور انہیں اپنے ساتھ ملانے میں عظیم ناکامی سے دوچار ہوئی ہے لیکن اسے اس کا احساس ہی نہیں۔ مسجدیں فرقہ وارانہ تقریروں کا گڑھ بنی ہوئی ہیں۔ خطیب جو تقریریں جمعہ کو کرتے ہیں، ان کا زندگی کے حقوق سے کوئی تعلق نہیں ہوتا۔ وہ لوگوں کو قرآن ناظرہ پڑھا کر مطمئن ہو جاتے ہیں کہ معرکہ سر کر لیا حالانکہ طوطے کی طرح بے سمجھے بوجھے قرآن کی عربی عبارت پڑھ لینے سے نہ ان کی زندگی میں کوئی انقلاب آتا ہے نہ آ سکتا ہے۔ علمائے کون پوچھئے کہ مسجد کا وہ کردار کیوں بحال نہیں کیا جاسکتا جو عہد رسالت مآب میں تھا؟ کیا آج مسجد میں اہل محلہ کے معزز اور دین دار افراد پر مشتمل ایک کمیٹی نہیں بنائی جا سکتی جو یہ دیکھئے کہ محلے میں کوئی بھوکا تو نہیں سوتا؟ جو محلہ کی یہاں اور مسماکین کی مدد کرے؟ کیا ایک اور کمیٹی نہیں بنائی جا سکتی جو امر بالمعروف و نهى عن الممنکر کا کام کرے، جو لوگوں کے اخلاق کو سنوارے جو انہیں اچھی باتوں کی ترغیب دے۔ کیا ایک کمیٹی ایسی نہیں ہو سکتی جو نوجوانوں کے لیے پاکیزہ اور تعمیری سرگرمیوں کا انتظام کرے، جو لوگوں کے مسائل کو حل کرے مثلاً گلیوں کی صفائی اور روشنی کا انتظام اور سکولوں میں داخلے کا اہتمام۔ مسجد کو تعلیم کا مرکز کیوں نہیں بنایا جاسکتا اور سو فیصد خواندگی کا ہدف کیوں نہیں حاصل کیا جاسکتا؟ سوال نہیں کہ حکومت یہ کام کیوں نہیں کرتی؟ ہمارا سوال یہ ہے کہ علمائیہ کام کیوں نہیں کرتے؟ وہ دور کعت کے امام بنے رہے پر کیوں مصر ہیں؟ وہ سارے محلے کے ہر کام کے سچے سچے کے امام کیوں نہیں بنتے؟ جب کہ وہ یہ سب کچھ کر سکتے ہیں۔ آخ رکس نے ان کے ہاتھ پکڑ کر کے ہیں؟

ان کے مدرسوں میں چند ہزار یا چند لاکھ سچے سچے ہیں۔ یہ بلاشبہ ان کا بڑا کارنامہ ہے لیکن سوال یہ ہے کہ اس ملک کے سکولوں میں جو کروڑوں سچے سچے ہیں، ان کی دینی تعلیم اور ان کی اخلاقی تربیت کا ذمہ دار کون ہے؟ اور اس سلسلے میں دینی تو تین کیا کر رہی ہیں؟ علمائوں کیا تو سیاست سے ہی فرا غافت نہیں ہوتی اور ان کی ساری محنتیں اور مسائل ادھر صرف ہو جاتے ہیں اور جو کچھ باقی بچتے ہیں، انہوں نے اپنادائرہ کا رد مر سے کو بنایا ہوا ہے۔

سوال یہ ہے کہ ملت پاکستان کے کروڑوں بچے ایسی تعلیم حاصل کر رہے ہیں جس میں دینی تعلیم کا مناسب انتظام نہیں، جہاں بچوں کی دینی تربیت کا کوئی انتظام نہیں۔ اگر حکومت یہ کام نہیں کرتی تو دینی قوتوں کے ہاتھ کس نے پکڑ رکھے ہیں کہ وہ یہ کام نہ کریں؟ یہ حضن عذر لگ ہے کہ اس کے لیے درکار اب وہ روپے کہاں سے آئیں گے۔ دینی قیادت کیونٹی کو تحریک کر کے یہ کام آسانی کر سکتی ہے اور خود کافلی بنا دوں پر یہ نظام بخوبی چل سکتا ہے اور مجدد اور اس کے امام کو بھی اس کا مرکز بنایا جاسکتا ہے لیکن سوال یہ ہے کہ کیا اس کے لیے کبھی منصوبہ بندی کرنے کی کوشش کی گئی ہے؟ بلکہ اب تو دینی لوگوں نے بھی بطور کار و بار انگلش میڈیم اسکول کھول رکھے ہیں جہاں انگریزی کتابیں اور انگریزی نصاب پڑھا کر مغربی تہذیب کے غلام تیار کیے جاتے ہیں اور موقع یہ کی جاتی ہے بلکہ نظرے پر لگائے جاتے ہیں کہ ہم اس معاشرے میں اسلامی انقلاب لائیں گے۔ حقیقت یہ ہے کہ دینی اور اخلاقی لحاظ سے جتنے پست ہم اب ہیں، اتنے پہلے کبھی نہ تھے۔ وہ دینی اصول اور دینی اقدار جو کبھی ہمارے معاشرے کا جزو لا یقین تھیں، وہ اب مغربی تہذیب کے ریلے میں بہہ گئی ہیں اور دینی قوتوں کا یہ عالم ہے کہ انہیں کاف افسوس ملنے کا بھی ہوش نہیں۔ اناللہ وانا الیہ راجعون۔

ان حالات میں علم عمل میں یکو مسلم کہاں سے پیدا ہوں؟ صاحب کردار افراد کہاں سے آئیں؟ جس معاشرے میں انسان سازی کا عمل رک جائے، وہاں دوناً گوں کے جانور نہ پیدا ہوں تو اور کیا ہو؟ دینی تعلیم و تربیت سے محروم یہ لوگ اگر دینی جماعتوں کو دوٹ نہ دیں تو اس میں جیرانی کی کیا بات ہے؟ اگر وہ افغانستان میں بہتے خون پر مضطرب نہ ہوں تو آخراں میں ان کا دوٹ کیا ہے؟ آخر انہوں نے کردار کے نمونے دیکھے کہاں ہیں؟ عزم بیت کا سبق انہیں پڑھایا کس نے ہے؟ حقیقت یہ ہے کہ اگر اہل دین اپنے گریبان میں جھانگیں تو خود انہیں شرم ساری محسوس ہوگی۔ انہیں اپنے سو اکسی کی خامیاں نظر نہ آئیں گی۔ شاید اسی لیے وہ یہ کام کرتے نہیں ہیں۔

۲۔ مغربی تہذیب کا طوطی جس طرح سرچڑھ کر بول رہا ہے اور مغربی طاقتیں سرمایہ اور سائنس و تکنالوجی کی قوت سے مسلح ہو کر جس طرح انا دلا غیری کے نفرے بلند کرتی چہار سو چھنپ کار رہی ہیں، کیا وہ کوئی ڈھکی چیزیں حقیقت ہے؟ کیا پاکستان کی دینی قوتوں کے پاس ایک بھی اچھا تحنیک ٹینک ہے جہاں مغرب کے بارے میں ضروری معلومات جمع ہوتی ہوں، اس کی پالیسیوں کا تجزیہ کیا جاتا ہو کہ مغرب کیا سوچتا ہے؟ اس کی پالیسیاں کیا ہیں؟ وہ کیا کرنے والا ہے؟ اس کی منصوبہ بندی کا توڑ کیا ہو سکتا ہے؟ اگر نہیں تو ہم کسی کو دوٹ کیوں دیتے ہیں؟ ہمیں اپنے آپ ہی کو دوٹ دینا چاہیے۔ یہ سادگی بلکہ سادہ لوگی کیونسی قسم ہے کہ ہم دشمن کو دوست سمجھتے رہے اور خود ہمیں اس کی گود میں جا کر بیٹھے ہیں کہ آؤ اور ہمیں ختم کرو۔ کیا عراق و کویت میں جو کچھ ہوا، وہ محض اتفاق تھا؟ افغانستان میں جو کچھ کیا گیا، وہ پلانگ کیا چند دن کے اندر کی گئی؟ کیا پاکستان میں جو کچھ ہو رہا ہے، وہ محض حسن اتفاق ہے؟ یا ایران، عراق اور سعودی عرب کے ساتھ

جو ہوتا نظر آتا ہے، وہ محض گیدڑ بھکیاں ہیں؟ کیا بی ۵۲ طیاروں کا مقابلہ کلائیوں سے کیا جاسکتا ہے؟ کیا آئی ایم ایف کا مقابلہ بیشتر آف پاکستان کر سکتا ہے؟ کیا سی این کے پروپیگنڈے کا توڑپیٹی دی سے ہو سکتا ہے؟ کیا علم و تحقیق میں پیش رفت کوئی جرم ہے؟ کیا مدرس میں انگریزی پڑھانا گناہ کبیر ہے؟

کیا ہم برسوں سے نہیں دیکھ رہے تھے کہ اسلامی کانفرنس تنظیم مٹی کا مادھوہ ہے، امت انتشار و افتراق کا شکار ہے، اسے متعدد ہونے نہیں دیا جاتا بلکہ آپس میں لڑایا جاتا ہے۔ اکثر مسلم حکومتیں مغرب کی ایجنسی ہیں یا ان کے دباؤ میں ہیں۔ کیا ہماری دینی قوتیں نے کبھی نہیں سوچا کہ اس صورت حال کو بدلنے کی ضرورت ہے۔ یہودی اسکالروں نے صدیوں سے پروٹوکولز بنا رکھے ہیں اور وہ ایک منظم طریقے سے دنیا پر چھاتے چلے جا رہے ہیں۔ کیا ہمارے داشوروں کے بھیجے خالی ہو گئے ہیں کہ چند سال بعد کی پلانگ بھی نہیں کر سکتے؟ دینی قوتیں کو اس کا احساس ہونا چاہیے تھا کہ جس طرح داخلی معاذ پر ان کو اتحاد کی ضرورت ہے، اسی طرح ملی سطح پر بھی ان کو اتحاد کی ضرورت ہے۔ آخر یہ امت اتنی بانجھ بھی نہیں ہوئی، یقیناً ہر مسلم ملک اور قوم میں ایسے افراد اور ادارے موجود ہیں جو اس صورت حال پر مضطرب ہیں۔ ضرورت اس بات کی تھی کہ ان کو بچانا جاتا اور ان کو تحریک کیا جاتا اور امت کے اتحاد کو ایک مضبوط صورت دی جاتی اور اسے موثر بنایا جاتا۔

اول تو سائل کی کمی نہیں اور اگر ہو بھی تو مل کر اسے پورا کیا جاسکتا ہے۔ مسلم ممالک مل کر طاقت و رمیڈیا کو جنم دے سکتے ہیں۔ حرbi تحقیق کو آگے بڑھا سکتے ہیں۔ سائنس و ٹکنالوجی میں ترقی کر سکتے ہیں۔ اپنے معاشی مسائل حل کر سکتے ہیں لیکن یہ سب اسی وقت ہو سکتا ہے جب ذہن بیدار ہوں۔ ان کے پیچھے نظر یہ کی قوت ہو اور آگے بڑھنے کا جوش و ولہ ہو اور اگر یہ نہ ہو تو جنگل کے بادشاہ شیر کا وزن تو بے چاری ایک گائے سے بھی کم ہوتا ہے۔

باتیں اور نکات تو اور بھی بہت سے ہیں لیکن ہم نے پالیسی اور حکمت عملی کے حوالے سے چند اصولی باتوں پر اکتفا کیا ہے اور دینانت داری سے سمجھتے ہیں کہ اگر دینی قوتیں ان چار نکات کے حوالے سے اپنی حکمت عملی بدل لیں تو آج بھی بچنے کی امید کی جاسکتی ہے یعنی وہ سچ ملکہ متعدد ہو جائیں اور انفرادی، مسلکی اور جماعتی مصلحتوں سے بالاتر ہو کر اعلیٰ ترقا صد کے لیے جمع ہو جائیں۔ اس کا انہما نہ صرف سیاست میں ہو بلکہ دینی کاموں میں بھی ہو۔ عوام کے پیچنے کا عزم کیا جائے، ان کی تعلیم و تربیت کی جائے اور اس طرح داخلی معاذ کو مضبوط بنائیں اور بین الاقوامی سطح پر بھی اپنے آپ کو منوایا جائے تو ہماری ڈولتی کشی آج بھی سنبھل سکتی ہے لیکن اگر ہم نے یہ سب کچھ نہ کیا تو پھر شاید نہیں یقیناً میں ایک بڑے ایمیسے دوچار ہونا پڑے گا۔ الامن رحم ربی